

പതിനാലാം കേരള നിയമസഭ

പതിനൊന്നാം സമ്മേളനം

നക്ഷത്ര ചിഹ്നമിട്ട നിയമസഭാ ചോദ്യം നം. 264

19-06-2018- ൽ മറുപടിക്ക്

കാർഷിക രംഗത്തെ പ്രവർത്തനങ്ങൾ

ചോദ്യം

ശ്രീ കെ. സുരേഷ് കുറുപ്പ്  
ശ്രീ.സി.കെ. ശശീന്ദ്രൻ  
ശ്രീ. പുരുഷൻ കടലുണ്ടി  
ശ്രീ.കെ. ആൻസലൻ

ഉത്തരം

ശ്രീ.വി.എസ്. സുനിൽകുമാർ  
(കൃഷി വകുപ്പ് മന്ത്രി)

<p>(എ) മൂല്യവർദ്ധിത ഉല്പന്നങ്ങളുടെ വ്യാപനത്തിലൂടെ മാനുഷമായ വരുമാനം ഉറപ്പാക്കി പുതുതല മൂറയെ കാർഷിക വൃത്തിയിലേക്ക് ആകർഷിക്കാനായി വിവിധ വിളകളെ അടിസ്ഥാനമാക്കി അഗ്രോപാർക്കുകൾ രൂപീകരിക്കാനുള്ള പദ്ധതിയുടെ പുരോഗതി അറിയിക്കാമോ;</p>	<p>(എ) കേരളത്തിലെ വിവിധ ജില്ലകളിലായി അഗ്രോ പാർക്കുകൾ രൂപീകരിക്കുന്നതിന് 22.06.2017 - ലെ GO(Rt) No. 625/2017/AD പ്രകാരം KAICO - യെ Special Purpose Vehicle (SPV) ആയി അംഗീകരിച്ച് ഉത്തരവായിട്ടുണ്ട്. മൂല്യ വർദ്ധിത ഉല്പന്നങ്ങൾ ഉണ്ടാക്കാനുള്ള അഗ്രോ പാർക്കുകൾ സ്ഥാപിക്കാൻ KIIFB - യിൽ പ്രോജക്ടുകൾ സമർപ്പിച്ചതിന്റെ അടിസ്ഥാനത്തിൽ അനുമതി ലഭിച്ചിട്ടുണ്ട്. സംസ്ഥാനത്ത് ആദ്യ ഘട്ടമെന്ന നിലയിൽ 5 അഗ്രോ പാർക്കുകൾ സ്ഥാപിക്കുന്നതിനാണ് ഉദ്ദേശിക്കുന്നത്. തൃശ്ശൂർ ജില്ലയിൽ ബനാന &amp; ഹണി അഗ്രോ പാർക്കുകൾ, കോഴിക്കോട് ജില്ലയിൽ കോക്കനട്ട് പാർക്ക്, ഇടുക്കി ജില്ലയിൽ വെജിറ്റബിൾ പാർക്ക് എന്നിവ സ്ഥാപിക്കുന്നതിനാണ് തീരുമാനിച്ചിരിക്കുന്നത്. കാർഷികോല്പന്നങ്ങളുടെ മൂല്യ വർദ്ധനവിലൂടെ കർഷകർക്ക് അവരുടെ ഉല്പന്നങ്ങൾക്ക് മാനുഷമായ വരുമാനം ഉറപ്പാക്കുകയാണ് ലക്ഷ്യം.</p>
--	--

<p>(ബി) കൃഷി സംബന്ധമായ നൂതന ആശയങ്ങളും സാങ്കേതിക വിദ്യകളും ചെലവു കുറഞ്ഞ കൃഷി രീതികളും കർഷകരിലെത്തിക്കാനായി വിജ്ഞാന വ്യാപന പരിപാടി ഉണ്ടോ; വിശദാംശം നൽകുമോ;</p>		<p>കാർഷിക വിജ്ഞാന വ്യാപനത്തിനു ഊന്നൽ നൽകുന്ന പദ്ധതിയായ ലീഡ്സ്, കൊല്ലം, പാലക്കാട്, കണ്ണൂർ, വയനാട് ജില്ലകളിൽ നടപ്പിലാക്കിയിട്ടുണ്ട്. കൃഷിയിടത്തിൽ നിന്നും ലഭിക്കുന്ന വിവരങ്ങൾ കേരള കാർഷിക സർവ്വകലാശാല കൃഷി വിജ്ഞാന കേന്ദ്രങ്ങൾ എന്നിവയിലെ ശാസ്ത്രജ്ഞരുമായി ചർച്ച ചെയ്ത് പരിഹാര മാർഗ്ഗങ്ങൾ നിർദ്ദേശിക്കുകയും ചെയ്യുന്നുണ്ട്. ഓരോ മാസവും അനുവർത്തിക്കേണ്ട കൃഷി രീതികൾ, സംയോജിത കിടരോഗ നിയന്ത്രണ മാർഗ്ഗങ്ങൾ എന്നിവ ഉൾപ്പെടുത്തി Monthly Technology Advisories ഉണ്ടാക്കുകയും അവ കർഷകരിൽ എത്തിയ്ക്കുകയും ചെയ്യുന്നുണ്ട്. കൂടാതെ, കേരളത്തിലെ 5 പ്രാദേശിക പരിശീലന കേന്ദ്രങ്ങൾ, പന്തളം, വേങ്ങേരി എന്നിവിടങ്ങളിലെ Farmer Training Center - കൾ എന്നിവ വഴി കർഷകർക്ക് കൃഷി അനുബന്ധ മേഖലകളിൽ കാർഷിക സർവ്വകലാശാലയിലെ ശാസ്ത്രജ്ഞർ നൂതന അറിവുകൾ സംബന്ധിച്ച് പരിശീലനം നൽകുന്നുണ്ട്. ഒരു വർഷം ശരാശരി 8000 കർഷകർക്ക് ഈ പരിശീലന കേന്ദ്രങ്ങൾ വഴി പരിശീലനം നൽകുന്നുണ്ട്. കൃഷി സംബന്ധമായ നൂതന ആശയങ്ങളും സാങ്കേതിക വിദ്യകളും ചെലവുകുറഞ്ഞ കൃഷി രീതികളും കർഷകരിലെത്തിക്കാനായി കേരള കാർഷിക സർവ്വകലാശാലയുടെ വിജ്ഞാന വ്യാപന ഡയറക്ടറേറ്റ് നടത്തുന്ന പ്രവർത്തനങ്ങൾ അനുബന്ധമായി ചേർക്കുന്നു.</p>
<p>(സി) കാർഷിക ഉന്നതീകായുള്ള ഗവേഷണ രംഗത്ത് കേരള കാർഷിക സർവ്വകലാശാലയും അതിന്റെയടിസ്ഥാനത്തിലുള്ള കൃഷി വിജ്ഞാനം ജനങ്ങളിലെത്തിക്കുന്നതിന് കൃഷി വേനുകളും നടത്തുന്ന പ്രവർത്തനങ്ങൾ അറിയിക്കാമോ; കൃഷി വേനുകളുടെ പ്രവർത്തനങ്ങളെക്കുറിച്ച് സോഷ്യൽ ഓഡിറ്റ് നടത്താൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ?</p>	<p>(ബി) &amp; (സി)</p>	<p>കേന്ദ്രാവിഷ്കൃത പദ്ധതിയായ 'ആത്മ' വഴി കർഷകരും ഗവേഷകരും കൃഷി അനുബന്ധ മേഖലയിലെ പ്രശ്നങ്ങൾ പരസ്പരം ചർച്ച ചെയ്യുന്നതിനും, നൂതന ആശയങ്ങൾ കർഷകരിലെത്തിക്കുന്നതിനും</p>

		<p>സാധ്യമാകുന്നു. കർഷകർക്കുള്ള പരിശീലനത്തിനു 'ആത്മ' പദ്ധതിയിൽ പ്രാധാന്യം നൽകി വരുന്നുണ്ട്. പഞ്ചായത്ത് തലത്തിലും, ബ്ലോക്ക് തലത്തിലും കൃഷി അനുബന്ധ മേഖലകളിൽ പരിശീലനം സംഘടിപ്പിക്കുന്നുണ്ട്. ഉത്പാദന വർദ്ധനവിന് ഉതകുന്ന നൂതന സാങ്കേതിക വിദ്യകൾ കർഷകരിലെത്തിക്കുന്നതിനായി ആത്മ, ആത്മപ്ലസ് എന്നീ പദ്ധതികൾ വഴി കൃഷി ഭവൻ തലത്തിൽ പ്രദർശന തോട്ടങ്ങൾ, ഷാം സ്കൂളുകൾ, ഷാർമർ ഷീൽഡ് സ്കൂളുകൾ എന്നിവ സഹായകമാകുന്നു. സംസ്ഥാനത്തിനു പുറത്തും, അകത്തും ഉൾപ്പെടെയുള്ള ഗവേഷണ കേന്ദ്രങ്ങളും, കൃഷി അനുബന്ധ സ്ഥാപനങ്ങളും സന്ദർശിക്കുന്നതിനും, പഠനയാത്രകളിൽ സൗജന്യമായി പങ്കെടുക്കുന്നതിനുമുള്ള അവസരം ആത്മ കർഷക നൈപുണ്യാ അവാർഡ് പദ്ധതികൾ പ്രകാരം കൃഷി ഭവൻ തലത്തിൽ സാധ്യമാകുന്നു.</p> <p>2018-19 വർഷത്തിൽ 14 ജില്ലകളിലും ജില്ലയിൽ നിന്ന് ഓരോ കൃഷി ഭവൻ തെരഞ്ഞെടുത്ത് സോഷ്യൽ ഓഡിറ്റ് നടത്താനാണ് ഉദ്ദേശിക്കുന്നത്. ഇതിനായി കാർഷിക വിജ്ഞാന വ്യാപനം ശക്തിപ്പെടുത്തൽ എന്ന സ്കീമിൽ 75.00 ലക്ഷം രൂപ മാറ്റിവെച്ചിട്ടുണ്ട്.</p>
--	--	--

  
 സെക്ഷൻ ഓഫീസർ

# നോമ്പടവസം

## (എ) കാർഷിക പ്രസിദ്ധീകരണങ്ങൾ

കാർഷിക സർവ്വകലാശാല വിവിധ വിഷയങ്ങളെ അധികരിച്ച് പുസ്തകങ്ങൾ, ലഘുലേഖനങ്ങൾ എന്നിവ പ്രസിദ്ധീകരിക്കുന്നു. കല്പയേനും, ത്രൈമാസിക, പാക്കേജ് ഓഫ് പ്രാക്ടീസ് എന്നിവ പ്രസിദ്ധീകരിക്കുന്നു.

## (ബി) മുഖാമുഖം

കൃഷിക്കാർക്ക് കൃഷി ശാസ്ത്രജ്ഞരുടെ വിദഗ്ധ പാനലുമായി കാർഷിക പ്രശ്നങ്ങൾ ചർച്ച ചെയ്യുന്നതിനും നിർദ്ദേശങ്ങൾ ലഭിക്കുന്നതിനും മാസം തോറും നടത്തുന്ന അഗ്രോ ക്ലിനിക്ക് മൂന്നു ജില്ലകളിൽ നടത്തിവരുന്നു.

## (സി) പരിശീലന പരിപാടികൾ

കൃഷി വിജ്ഞാന കേന്ദ്രങ്ങൾ, സെൻട്രൽ ട്രെയിനിംഗ് ഇൻസ്റ്റിറ്റ്യൂട്ട്, ഗവേഷണ കേന്ദ്രങ്ങൾ എന്നിവ കേന്ദ്രീകരിച്ച് വിവിധ വിഷയങ്ങളിൽ കർഷകർക്ക് പരിശീലനങ്ങൾ സൗജന്യമായും അല്ലാതെയും നടത്തുന്നു.

## (ഡി) ഫാം ബിസിനസ്സ് സ്കൂൾ (എഫ്.ബി.എസ്)

കാർഷിക മേഖലയിലെ സംരക്ഷകർക്ക് വേണ്ടി പ്രത്യേകമായി ആവിഷ്കരിച്ച ഫാം ബിസിനസ്സ് സ്കൂളിന്റെ പ്രാഥമിക പ്രവർത്തനങ്ങൾ പൂർത്തീകരിച്ചു കഴിഞ്ഞു.

## (ഇ) എൻപ്രണർഷിപ്പ് ഫെസിലിറ്റേഷൻ പ്രോഗ്രാം (ഇ.എഫ്.പി)

സംരക്ഷകർക്ക് പ്രോത്സാഹനം നൽകുന്നതിനായി ഇ.എഫ്.പി എന്ന പരിപാടി ആവിഷ്കരിച്ചു കൊണ്ടിരിക്കുന്നു. കാർഷിക സർവ്വകലാശാലയിലെ വിവിധ സംസ്കരണ യൂണിറ്റുകൾ, ലാബുകൾ, പരിശീലന കേന്ദ്രങ്ങൾ എന്നിവയുമായി സംരക്ഷകരെ ബന്ധപ്പെടുത്തി ഇൻക്യുബേഷൻ നടത്തുന്നതിനുള്ള പ്രവർത്തനങ്ങളാണ് ഇതിന്റെ ഭാഗമായി നടത്തുന്നത്.

(എഫ്) കാർഷിക സർവ്വകലാശാലയുടെ കീഴിൽ പ്രവർത്തിക്കുന്ന കൃഷി വിജ്ഞാന കേന്ദ്രങ്ങളുടെ ആഭിമുഖ്യത്തിൽ ഓൺ ഫാം ടെസ്റ്റിംഗ് ( ഒ.എഫ്.ടി) , ഫ്രണ്ട് ലൈൻ ഡെമോൺസ്ട്രേഷൻ പ്രോഗ്രാം (എഫ്.എൽ.ഡി) എന്നിങ്ങനെ ആധുനിക സാങ്കേതിക വിദ്യകൾ കർഷകരുടെ കൃഷിയിടങ്ങളിൽ നിരന്തരം പ്രദർശിപ്പിക്കുന്ന പ്രവർത്തനങ്ങൾ നടത്തിവരുന്നു. ഇതിനോടൊപ്പം നടത്തുന്ന കർഷക സമ്പർക്ക പരിശീലന പരിപാടികൾ കാർഷിക സർവ്വകലാശാല വികസിപ്പിച്ചെടുത്ത കൃഷി രീതികളും ആശയങ്ങളും കർഷകരിൽ ഉൾത്തുന്നതിന് സഹായകമായി ടൂണ്ട്. സെൻട്രൽ ട്രെയിനിംഗ് ഇൻസ്റ്റിറ്റ്യൂട്ടിന്റെ ആഭിമുഖ്യത്തിൽ, വർഷങ്ങളായി കാർഷിക വിഷയങ്ങളിൽ പരിശീലനങ്ങൾ നടത്തിവരുന്നുണ്ട്. വിജ്ഞാന വ്യാപന ഡയറക്ടറേറ്റിന്റേയും സെൻട്രൽ ട്രെയിനിംഗ് ഇൻസ്റ്റിറ്റ്യൂട്ടിന്റേയും മനതൃത്വത്തിൽ 'കർഷകഭവനം' ഒരു റസിഡൻഷ്യൽ ട്രെയിനിംഗ്

സെന്ററായി പ്രവർത്തിക്കുന്നുണ്ട്. കർഷകർക്ക് ഓൺലൈൻ കോഴ്സുകൾ നടത്തിവരുന്നു. റേഡിയോ, പത്രം, ടെലിവിഷൻ എന്നിവയിലൂടെ കാർഷിക വാർത്തകളും സാങ്കേതിക വിവരങ്ങളും പ്രചരിപ്പിക്കുന്നു. സാമൂഹ്യ മാധ്യമങ്ങൾ, കെ.എ.യു വെബ്സൈറ്റ് എന്നിവയിലൂടെ ആധുനിക സാങ്കേതിക വിദ്യകൾ പ്രചരിപ്പിക്കുന്നു. കൃഷിക്കാർക്ക് വിരൽത്തുമ്പിൽ വിവരങ്ങൾ ലഭിക്കുന്നതിനായി FEM @ എന്ന മൊബൈൽ ആപ്ലിക്കേഷൻ വികസിപ്പിച്ചു കഴിഞ്ഞു. വീഡിയോകൾ, സമൂഹ്യ മാധ്യമത്തിലെ പ്രചരണത്തിനായി സ്പോട്ട് ഫിലിം എന്നിവ നിർമ്മിച്ചു. ആറ്റിക്കിന്റെ ആഭിമുഖ്യത്തിൽ 'ഹരിത ജാലകം' എന്ന വിപണന കേന്ദ്രം ആരംഭിച്ചു. കൃഷി വകുപ്പിന്റേയും കെയ്കോയുടേയും തൃശൂരിലുള്ള ഹൈപ്പർ മാർക്കറ്റ്, എറണാകുളത്ത് കോക്നെട്ട് ഡെവലപ്മെന്റ് കോർപ്പറേഷന്റെ നേതൃത്വത്തിലുള്ള ഹൈപ്പർമാർക്കറ്റ് എന്നിവിടങ്ങളിലും കാർഷിക സർവ്വകലാശാല ഉൽപ്പന്നങ്ങൾ വിറ്റഴിക്കുന്നതിനുള്ള സൗകര്യം ഏർപ്പെടുത്തിയിരിക്കുന്നു. എല്ലാ ഗവേഷണ കേന്ദ്രങ്ങളിലുള്ള വിപണന കേന്ദ്രങ്ങളിലൂടെയും ഉൽപ്പന്നങ്ങൾ വിറ്റുവരുന്നു. കർഷക സാമ്പന്നം, ഫീൽഡ് വിസിറ്റുകൾ, കൺസൾട്ടേഷനുകൾ എന്നിങ്ങനെ ശാസ്ത്രജ്ഞർ നേരിട്ടു നിരവധി വിജ്ഞാന വ്യാപന പ്രവർത്തനങ്ങൾ നടത്തിവരുന്നു.



സെക്ഷൻ ഓഫീസർ